

تعارف کتاب

نام کتاب :	،،خطبات رسول ،، (اردو ترجمہ)
مترجم :	محمد میان صدیقی
ناشر :	اسلامک بک فاؤنڈیشن ، لاہور
صفحات :	۲۰۸ صفحات
سال اشاعت :	اشاعت اول ، اکتوبر ۱۹۸۷ء
قیمت :	معمولی کاغذ ۵۳ روپیہ ، اعلیٰ کاغذ ۹۰ روپیے

یہ کتاب ، جیسا کہ اس کے نام سے ظاہر ہے ، خاتم النبیین سید المرسلین حضرت محمد صلی اللہ علیہ وآلہ وسلم کے ان خطبات کا مجموعہ ہے جو آنحضرت نے مختلف اوقات اور مختلف موقع پر ارشاد فرمائے تھے - اس کتاب میں بقول فاضل مترجم پہلی دفعہ ۲۹ خطبات اپنے اردو ترجمہ کے ساتھ پیش کئے گئے ہیں - اس سے قبل کسی ایک کتاب میں یہ تمام خطبات یکجا نہیں ملتے - یہ جناب محمد میان صدیقی کی کاوش کا نتیجہ ہے جو خود علماء کرام کے خاندان سے تعلق رکھتے ہیں - ان کے والد مولانا ادریس کاندھلوی مرحوم اور ان کے برادر گرامی مولانا عبدالمالک کاندھلوی مرحوم علماء کے حلقة میں اپنے علم و فضل کے لئے معروف رہے ہیں - محمد میان صدیقی صاحب اسی خاندان کے چشم و چراغ ہیں اور اسلامی تحقیقات اور خدمت دین کا جذبہ ان کو اپنے بزرگوں سے ورثہ میں ملا ہے - اس کتاب کے ترجمہ سے قبل وہ متعدد کتابیں تصنیف و ترجمہ کر چکے

ہیں جن کو بجا طور پر دینی و علمی حلقوں میں قبول عام حاصل ہوا

- ہے -

کتاب کا آغاز ادارہ تحقیقات اسلامی کرے سابق سربراہ جناب ڈاکٹر شیر محمد زمان کرے نہایت مفید پیش لفظ سرے ہوتا ہے جو ۸ صفحات پر مشتمل ہے اور جس میں ڈاکٹر صاحب موصوف نے کتاب کی اہمیت اور اس سرے قبل خطبات رسولؐ کرے مجموعوں نیز اس کے انگریزی اور اردو ترجموں کا مختصر جائزہ لیا ہے۔ اس کے بعد چھ صفحات میں فاضل مترجم کا مقدمہ ہے جس میں انہوں نے لفظ „خطبہ“ کے معنی، انبیاء علیہم السلام کے خطبات کی مختصر تاریخ اور افصح العرب اور صاحب جوامع الكلم حضرت محمد مصطفیٰ صلی اللہ علیہ وآلہ وسلم کی فصاحت و بلاغت اور اسلوب خطبات کی خصوصیات پر مجملًا بحث کی ہے۔

فاضل مترجم نے مقدمہ کرے بعد حیات طیبہ کا خلاصہ ۳۳ صفحات میں پیش کیا ہے جس میں آنحضرت صلی اللہ علیہ و آلہ وسلم کی حیات مبارک کے بعض اہم واقعات مذکور ہیں۔ ان میں ولادت باسعادت سرے نبوت تک نیز معاشی و معاشرتی مصروفیات، تجارت حضرت خدیجہ رضی اللہ تعالیٰ عنہا سرے نکاح، اعلان نبوت، ورقہ کی تصدیق، آغاز دعوت خاموش تبلیغ اور پھر آغاز علالت و امامت حضرت صدیقؓ، آخری امامت اور خطبہ، نصیحتیں اور وصیتیں، آخری دیدار و وفات اور آپ کی وفات کا صحابہ کرام پر اثر اور آخری آرامگاہ سرے متعلق وقائع بیان کئے گئے ہیں۔ اگرچہ اس حصہ میں نہایت مفید معلومات موجود ہیں پھر بھی هجرت اور بعد از هجرت دور کے اہم واقعات اور غزوتوں سرے متعلق موضوعات کو نظر انداز کر دیا گیا ہے۔ امید ہے کہ آئندہ اشاعت میں موضوع کی اہمیت

کر پیش نظر اس کمی کو بھی دور کرنے کی کوشش کی جائز گی۔
 جہاں تک اصل خطبات کا تعلق ہے انہیں علی الترتیب دو کوہ صفا،
 ۲ توحید، ایک ایک بشارت، قبل از هجرت، بنی قینقاع، تقویٰ، اولین
 خطبہ مدینہ اور خطبہ بدر سے متعلق ہیں، جبکہ دو احمد اور ایک ایک
 جہاد خیف اور انصار سے خطاب، دو ذکر آخرت، ایک ایک اسلام
 اور جاہلیت، نکاح حضرت فاطمہ و حضرت علی علیہما السلام، کسوف،
 فتنہ دجال، توبہ، تبوک، حجۃ الوداع، غدیر خم، فضیلت انصار اور
 فضیلت حضرت ابوبکرؓ سے متعلق ہیں۔ آخر میں چھ صفحات میں
 اشاریہ اور کتابیات کر تھت ۲۳ عربی اور ۱۲ اردو مآخذ کی
 فہرست دی گئی ہے جس سے مترجم کی محنت اور کاوش کا کسی
 قدر اندازہ کیا جا سکتا ہے۔

ہر خطبہ کر تھت اس کا عربی متن، اردو ترجمہ اور اس کر بعد
 اردو میں اسکی تشریع دی گئی ہے جس میں مختصرًا اسکے محل ارشاد
 اور موضوعات اور بیان شدہ نکات پر مختصر بحث کی گئی ہے۔ یہ
 حصہ فاضل مترجم کا اس کتاب میں نہایت گرانقدر اضافہ ہے۔
 تشریع کر بعد اس مخصوص حصہ کے مآخذ و منابع کی طرف اشارہ
 کیا گیا ہے، لیکن معلوم نہیں کیوں خطبہ نکاح حضرت علی و فاطمہ
 علیہما السلام (خطبہ ۲۱) میں مآخذ کا ذکر نہیں کیا گیا۔ جہاں
 تک اردو ترجمہ کا تعلق ہے وہ نہایت روان، عام فہم، بامحاورہ اور
 فصیح زبان میں ہے جس سے مترجم کی قدرت بیان اور ادبی استعداد
 کا اندازہ ہوتا ہے۔

آخر میں یہ ضروری معلوم ہوتا ہے کہ بعض امور کی طرف توجہ
 دلانی جائز جن کی کمی اس کتاب میں محسوس ہوتی ہے تاکہ آئندہ
 اشاعت میں ان کا ازالہ کیا جا سکے۔

۱ - سب سے پہلے تو عربی متن کی طرف توجہ دلانا ازبس ضروری ہے جس میں املائی اور لفظی اغلاط کے علاوہ خاص طور پر اعراب اور نقطوں کی غلطیاں بہ کثرت پائی جاتی ہیں ۔

۲ - بعض جگہ ترجمہ بظاہر غلط نظر آتا ہے جیسے توحید کے تیسرے خطبہ (خطبہ ۵) کی تشریح کر تحت (ص ۶۹ پر) تیسرا شعر کے پہلے مصراع : لکنا اتبعناه علی کل حالة ۔ کا ترجمہ „هم کو ہمیشہ اس کی تابداری کرنی چاہئیں“ دیا گیا ہے، جبکہ اس کا ترجمہ یہ ہونا چاہئیے : „بلکہ ہم نے ہر حالت میں اس کی تابداری کی ہے“ ۔

یا خطبہ فتنہ دجال (خطبہ ۲۳) کے تحت ص ۱۳۳ پر : وَأَنَّ مِنْ فُتَّيْهٖ أَنْ يَأْمُرَ السَّمَاءَ أَنْ تُنْظِرَ فَتَمْطِرُ وَيَأْمُرَ الْأَرْضَ أَنْ تَثْبِتَ فَتَثْبِتَ“ کا ترجمہ یوں دیا گیا ہے :

،،اس کا ایک فتنہ یہ بھی ہوگا کہ وہ آسمان سے بارش کرائے گا اور زمین سے سبزہ اگائے گا“ جبکہ اس کا ترجمہ اصل متن کے پیش نظر یوں ہونا چاہئیے : ،،اور یہ کہ اس کے فتنہ میں یہ بھی ہوگا کہ وہ آسمان کو حکم دے گا کہ وہ مینہ برسائے اور آسمان مینہ برسائے گا اور زمین کو حکم دے گا کہ وہ سبزہ اگائے اور وہ سبزہ اگائے گی“ ۔

۳ - بعض عبارات اپنی صحیح جگہ پر نہیں دی گئیں مثلاً توحید پر تیسرے خطبہ (خطبہ ۵) کی تشریح کر تحت (ص ۶۹ پر) پانچویں شعر کے آخر میں جو نکرا، „میری جان اس پر قربان“ دیا گیا ہے، وہ اصل متن کی رو سے چھٹی شعر کے شروع میں آنا چاہئیے ۔

۴ - عربی متن کی بعض عبارات کا اردو ترجمہ نہیں دیا گیا مثلاً خطبہ فتنہ دجال (خطبہ ۲۳) کے تحت (ص ۱۳۳) کی عبارت : „قال

★

اصل عربی متن میں غلطی سے نظر آیا ہے۔

ابو الحسن . . . سر ، عن ابی سعید » تک کی عربی عبارت کا اردو ترجمہ نہیں دیا گیا۔ یا اسی خطبہ میں ص ۱۳۲ پر : « قال : قال ابو سعید والله ما کنا نری ذلک الرجال سر رجعنا الی حدیث ابی رافع قال» تک کی عربی عبارت کا اردو ترجمہ رہ گیا ہے۔ اسی طرح اسی خطبہ میں ص ۱۳۵ پر : « فقلت ام شریک * سر ، فاین العرب یومنذ ؟ قال : تک کی عبارت کا اردو ترجمہ رہ گیا ہے۔

۵۔ اسی طرح بعض خطبات کا عربی متن اور اردو ترجمہ ناقص ہیں مثلاً خطبہ نکاح حضرت علی وفاطمہ علیہما السلام (خطبہ ۲۲) کا عربی متن اور اس کا اردو ترجمہ ناقص الآخر ہیں اور ،،السنة القائمة» سر ،،اخراج منها الكثير الطيب» تک کی عبارت جو امام احمد نے مناقب میں اور ابن ابی حاتم صاحب تفسیر نے دیا ہے ، نہ عربی متن میں دیا گیا ہے اور نہ اس کا اردو ترجمہ دیا گیا ہے۔

۶۔ اسی طرح خطبہ حجۃ الوداع (خطبہ ۲۶) میں بعض عبارات مستند اور مشہور روایات کے مطابق نہیں ہیں۔ مثلاً ،،وانی قد تركت فيکم» سر ،،كتاب الله» تک کی عبارت دی گئی ہے بجائے ،،انی تارک فيکم الثقلین كتاب الله وعترته اهل بيته يا سنتي» جو جامع ترمذی ،نسانی ،مسند امام احمد بن حنبل ،ابن هشام وغیرہ کے یہاں متعدد ثقہ راویوں کے حوالہ سر دی گئی ہے۔

۔۔۔ اس کے علاوہ ،،خطبہ غدیر خم» (خطبہ ۲۷) میں عبارت : من كنت مولاه فعلى مولاه، اصل عربی متن میں نہیں دی گئی ہے جو اگرچہ صحاح سنتہ میں سے صحیح بخاری ،صحیح مسلم اور سنن ابن داؤد میں موجود نہیں لیکن سنن ترمذی اور سنن ابن ماجہ میں موجود ہے۔

* اس کتاب میں غلطی سے «ام شریک» چھپ گیا ہے۔

ان فروگذاشتوں کے باوجود مجموعی حیثیت سے خطبات رسول (صلی اللہ علیہ وآلہ وسلم) کا یہ اردو ترجمہ لائق تحسین و تمجید ہے اور ہم اس کے مترجم اور ناشر دونوں کو اس نیک کام کی انجام دہی کا شرف حاصل کرنے پر دلی مبارک باد پیش کرتے ہیں اور آخر میں امید کرتے ہیں کہ یہ خطبات جن کا ترجمہ انگریزی اور پنجابی میں اردو ترجمہ کے ساتھ شائع ہو چکا ہے۔ انشاء اللہ سندھی، پشتون، بلوجھی اور کشمیری میں بھی ان زبانوں کے قابل مترجموں کے ذریعے ترجمہ کرانے اور جلد از جلد شائع کرانے کا انتظام کیا جائے گا۔

(سید علی رضا نقوی)

